

**माहितीच्या अधिकारासंदर्भात केंद्र शासनाच्या
अधिनियमातील तरतुदीनुसार पुर्व तयारी करण्याबाबत.**

महाराष्ट्र शासन

सामान्य प्रशासन विभाग,

शासन परिपत्रक, क्र.केंमाअ-२००५/प्र.क्र.२३०/०५/५

मंत्रालय, मुंबई - ४०० ०३२.

दिनांक : १८.०८.२००५

शासन परिपत्रक:-

माहितीच्या अधिकारासंदर्भात केंद्रशासनाच्या अधिनियमातील तरतुदीनुसार काही बाबींवरील पूर्वतयारी करण्यासंदर्भातील कार्यवाही विहित वेळेत पूर्ण करण्याबाबत यापूर्वीच क्र.केंमाअ-२००५/प्र.क्र.१९०/०५/५, दि.१८.६.२००५ व दि.६.८.२००५ च्या शासन परिपत्रकान्वये सर्व संबंधितांना सविस्तर सूचना देण्यात आल्या आहेत.

२. यासंदर्भातील कार्यवाहीचा आढावा घेण्याकरिता दि.१२.८.२००५ रोजी मुख्य सचिव यांच्या अध्यक्षतेखाली स्थापन करण्यात आलेल्या समितीची बैठक झाली. सदर बैठकीत झालेल्या निर्णयानुसार सर्व संबंधित प्राधिकाऱ्यांनी खालीलप्रमाणे कार्यवाही करावी :-

१) अधिनियमातील कलम ४ (१) (अ) नुसार सर्व प्राधिकाऱ्यांनी त्यांचे अभिलेख तालीकाबद्ध व सूचीबद्ध करावेत.

२) सर्व विभागांनी अधिनियमातील कलम ४(१) (ब) नुसार १७ बाबींवरील माहिती त्या विभागाच्या वेबसाईटवर त्यांच्या वेब कोऑर्डिनेटर (Web Coordinator) मार्फत प्रसिध्द करावी. सदर माहिती प्रसिध्द करण्याकरिता सचिव, माहिती व तंत्रज्ञान यांनी सर्व विभागांच्या वेब कोऑर्डिनेटरसंना मार्गदर्शन करावे. तसेच सर्व मंत्रालयीन विभागाचे संबंधित सचिव, विभागप्रमुख व कार्यालय प्रमुख यांनी १७ बाबींवरील माहिती रितसर विहित कालमर्यादेत सर्व संबंधित विभागांच्या इंटरनेटवर वेब साईटवर तसेच प्रसिध्द होईल याबाबत खातरजमा करावी.

३) सर्व संबंधित विभागांनी त्यांच्या वेब साईटवर प्रसिध्द केलेल्या माहितीचे अवलोकन करुन यशवंतराव चव्हाण विकास प्रशासन प्रबोधिनी, (यशदा) पुणे यांनी सर्व विभागांकरिता समान आदर्श पुस्तिका तयार कराव्यात व त्यांचे शासकीय मुद्रणालयाकडून विहित मुदतीत मुद्रण करुन घ्यावे.

४) राज्य शासनाच्या अधिनियमाची अंमलबजावणी करण्यासाठी ज्या स्तरापर्यंत शासकीय माहिती अधिकाऱ्यांच्या नियुक्त्या करण्यात आल्या आहेत, त्याच स्तरापर्यंत केंद्र शासनाच्या अधिनियमाची अंमलबजावणी करण्याकरिता शासकीय माहिती अधिकाऱ्यांच्या नियुक्त्या करण्यात याव्यात.

३. केंद्र शासनाच्या अधिनियमाच्या अंमलबजावणी संदर्भात जी कार्यवाही विहित कालावधीत पूर्ण

करावयाची आहे त्याबाबतचे वेळापत्रक केंद्र शासनाच्या विधी विभागाकडून पाठविण्यात आले असून ते पुढीलप्रमाणे आहे :-

- १) १७ बाबींवरील माहिती प्रसिध्द करणे - दि. २१.९.२००५ पर्यंत
- २) माहिती अधिकारी व सहायक माहिती अधिकारी यांच्या नियुक्ती - दि. ३१.८.२००५ पर्यंत
- ३) विद्यमान अधिनियमात सुधारणा करणे - दि. ३०.९.२००५ पर्यंत
- ४) अंतर्गत कार्यपद्धती विहीत करणे - दि. ३०.९.२००५ पर्यंत

४. केंद्र शासनाकडून कळविण्यात आलेल्या उपरोक्त नमुद वेळापत्रकानुसार सर्व संबंधितांनी आवश्यक ती कार्यवाही पूर्ण करण्याची दक्षता घ्यावी.

महाराष्ट्राचे राज्यपाल यांच्या आदेशानुसार व नावाने,

स्वाक्षरी/-

(आर.एम.प्रेमकुमार)
शासनाचे मुख्य सचिव

प्रत,

- १) राज्यपालांचे सचिव,
- ३) उप मुख्यमंत्र्यांचे सचिव,
- ५) मुख्य सचिव,

- २) मुख्यमंत्र्यांचे प्रधान सचिव,
- ४) सर्व मंत्री / राज्यमंत्री यांचे खाजगी सचिव,
- ६) शासनाचे सर्व अपर मुख्य सचिव / प्रधान सचिव / सचिव,

*७) प्रबंधक, उच्च न्यायालय, मूळ न्याय शाखा, मुंबई,

*८) प्रबंधक, उच्च न्यायालय, अपिल शाखा, मुंबई,

*९) प्रबंधक, महाराष्ट्र प्रशासकीय न्यायाधिकरण, मुंबई,

*१०) प्रबंधक, लोक आयुक्त व उप लोक आयुक्त, मुंबई,

*११) सचिव, महाराष्ट्र लोकसेवा आयोग, मुंबई.

*१२) सचिव, महाराष्ट्र विधानमंडळ सचिवालय, विधानभवन, मुंबई,

*१३) सचिव, राज्य निवडणूक आयोग, मुंबई,

१४) सर्व विभागीय आयुक्त,

१५) सर्व जिल्हाधिकारी / जिल्हा परिषदांचे मुख्य कार्यकारी अधिकारी,

१६) सर्व मंत्रालयीन विभाग,

१७) मंत्रालयीन विभागाच्या अधिपत्याखालील सर्व विभाग / कार्यालय प्रमुख,

१८) सामान्य प्रशासन विभागातील सर्व कार्यासने,

१९) आयुक्त सर्व महानगरपालिका

निवड नस्ती. (२ प्रती) * (पत्राने)